



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ກະຊວງອຸດສາຫະກຳ ແລະ ການຄ້າ
ຄະນະສະເພາະກິດ ເພື່ອປ້ອງກັນ, ຄວບຄຸມ ແລະ
ແກ້ໄຂການລະບາດຂອງພະຍາດ COVID-19

ເລກທີ 0377- - - /ອຄ.ກຄພນ

ນະຄອນຫຼວງວຽງຈັນ, ວັນທີ

21 MAY 2021

ແຈ້ງການ

ເຖິງ: - ພະແນກອຸດສາຫະກຳ ແລະ ການຄ້າແຂວງ, ນະຄອນຫຼວງ.
- ຫ້ອງການອຸດສາຫະກຳ ແລະ ການຄ້າ ເມືອງ, ນະຄອນ.
- ບັນດາຫົວໜ່ວຍວິສາຫະກິດທີ່ດຳເນີນທຸລະກິດການຄ້າຂາຍຍົກ-ຂາຍຍ່ອຍ ໃນຂອບເຂດທົ່ວປະເທດ.
ເລື່ອງ: ການອະນຸຍາດດຳເນີນກິດຈະການຄ້າຂາຍຍົກ ແລະ ຄ້າຂາຍຍ່ອຍ ໃນການປ້ອງກັນ, ຄວບຄຸມ
ແລະ ແກ້ໄຂການລະບາດຂອງພະຍາດ COVID-19.

- ອີງຕາມຄຳສັ່ງຂອງທ່ານນາຍົກລັດຖະມົນຕີ ວ່າດ້ວຍການເພີ່ມທະວີມາດຕະການສະກັດກັ້ນ, ຄວບຄຸມ ແລະ ກຽມຄວາມພ້ອມຮອບດ້ານ ເພື່ອຕ້ານພະຍາດ COVID-19 ສະບັບເລກທີ 15/ນຍ ລົງວັນທີ 21/4/2021;
- ອີງຕາມແຈ້ງການ ຫ້ອງການສຳນັກງານນາຍົກລັດຖະມົນຕີ ສະບັບເລກທີ528/ຫສນຍ, ລົງວັນທີ 20 ມິດສະພາ 2021.
- ອີງຕາມແຈ້ງການ ກະຊວງສາທາລະນະສຸກ ກ່ຽວກັບ ການກຳນົດເຂດລະບາດ ເພື່ອປ້ອງກັນ ແລະ ຄວບຄຸມການລະບາດ ຂອງພະຍາດ COVID-19 ສະບັບເລກທີ 0488/ສທ, ລົງວັນທີ 20 ມິດສະພາ 2021.

ເພື່ອຜັນຂະຫຍາຍຄຳສັ່ງຂອງທ່ານນາຍົກລັດຖະມົນຕີ ວ່າດ້ວຍການເພີ່ມທະວີມາດຕະການສະກັດກັ້ນ, ຄວບຄຸມ ແລະ ກຽມຄວາມພ້ອມຮອບດ້ານ ເພື່ອຕ້ານພະຍາດໂຄວິດ 19 ສະບັບເລກທີ 15/ນຍ ລົງວັນທີ 21/4/2021, ເພື່ອໃຫ້ສອດຄ່ອງ ກັບເນື້ອໃນແຈ້ງການຂອງກະຊວງສາທາລະນະສຸກ ເລກທີ 0488/ສທ, ລົງວັນທີ 20 ມິດສະພາ 2021. ໃຫ້ມີຄວາມເປັນເອກະພາບໃນການຈັດຕັ້ງປະຕິບັດຂອງຂະແໜງອຸດສາຫະກຳ ແລະ ການຄ້າ: ໃນການຕິດຕາມ, ກວດກາ ແລະ ການຄຸ້ມຄອງ ຄ້າຂາຍຍົກ-ຂາຍຍ່ອຍເປັນຕົ້ນ: ຕະຫຼາດ, ສູນການຄ້າ, ຄ້ານສັບພະສິນຄ້າ, ຄ້ານສະດວກຊື້ ແລະ ຄ້ານຄ້າທົ່ວໄປ.

ລັດຖະມົນຕີກະຊວງອຸດສາຫະກຳ ແລະ ການຄ້າ ອອກແຈ້ງການດັ່ງນີ້:

I. ການກຳນົດເຂດການລະບາດ

ກ. ເຂດ/ບ້ານສີແດງ:

I. ອະນຸຍາດດຳເນີນກິດຈະການຄ້າຂາຍຍົກ ແລະ ຄ້າຂາຍຍ່ອຍ ທີ່ຂາຍສິນຄ້າປະເພດສະບຽງອາຫານ, ຄ້ານຂາຍອຸປະກອນການແພດ, ຄ້ານຂາຍຢາ, ຄ້ານຂາຍເຄື່ອງມືຮັບໃຊ້ການຜະລິດກະສິກຳ ຕັ້ງຢູ່ ຫຼື ບໍ່ຕັ້ງຢູ່ ໃນສູນການຄ້າ,

ຮ້ານສັບຜະສົນຄໍາ, ຮ້ານສະດວກຊື້, ຕະຫຼາດສິດ, ບ້ານນ້ຳມັນເຊື້ອໄຟ ແລະ ຮ້ານຈໍາໜ່າຍອາຍແກັດຫຼງຕົ້ມ; ຜູ້ທີ່ຈະໃຫ້ບໍລິການຂາຍສິນຄ້າຕ້ອງແມ່ນຜູ້ທີ່ໄດ້ກອາໄສຢູ່ໃນເຂດນີ້ເທົ່ານັ້ນ. ນອກນັ້ນແມ່ນໃຫ້ປິດບໍລິການຊົ່ວຄາວ.

2. ກຳນົດເວລາ ເປີດ-ປິດ ໃຫ້ບັນດາຕະຫຼາດ ແລະ ຮ້ານຄ້າ ດັ່ງນີ້:

- ຕະຫຼາດສິດ ອະນຸຍາດໃຫ້ເປີດແຕ່ 6:00 ໂມງ ຫາ 17:00 ໂມງ;
- ສູນການຄ້າ ແລະ ຮ້ານສັບຜະສົນຄໍາ ອະນຸຍາດໃຫ້ເປີດແຕ່ 10:00-18:00 ໂມງ;
- ຮ້ານຊຸບເບີມາເກັດ ທີ່ບໍ່ຕັ້ງຢູ່ໃນສູນການຄ້າ ແລະ ຮ້ານສັບຜະສົນຄໍາອະນຸຍາດໃຫ້ເປີດແຕ່ 9:00-18:00 ໂມງ;
- ຮ້ານມິນິມາດ ທີ່ບໍ່ຕັ້ງຢູ່ໃນສູນການຄ້າ ແລະ ຮ້ານສັບຜະສົນຄໍາ ອະນຸຍາດໃຫ້ເປີດແຕ່ 7:00-18:00 ໂມງ;
- ຮ້ານຄ້າຂາຍຢ່ອຍ ທີ່ບໍ່ຕັ້ງຢູ່ໃນສູນການຄ້າ ແລະ ຮ້ານສັບຜະສົນຄໍາ ອະນຸຍາດໃຫ້ເປີດແຕ່ 7:00-18:00 ໂມງ;
- ຮ້ານຄ້າຂາຍຍົກ ອະນຸຍາດໃຫ້ເປີດແຕ່ 8:00-16:00 ໂມງ.

ຂ. ເຂດ/ບ້ານສີເຫຼືອງ:

1. ອະນຸຍາດດຳເນີນກິດຈະການຮ້ານຄ້າຂາຍຍົກ ແລະ ຮ້ານຄ້າຂາຍຢ່ອຍ ທີ່ຂາຍສິນຄ້າປະເພດສະບຽງອາຫານ, ຮ້ານຂາຍສິນຄ້າອຸປະໂພກ-ບໍລິໂພກທົ່ວໄປ, ຮ້ານຂາຍອຸປະກອນການແພດ, ຮ້ານຂາຍຢາ, ຮ້ານຂາຍເຄື່ອງມືຮັບໃຊ້ການຜະລິດກະສິກຳ ຕັ້ງຢູ່ ຫຼື ບໍ່ຕັ້ງຢູ່ ໃນສູນການຄ້າ, ຮ້ານສັບຜະສົນຄໍາ, ຮ້ານສະດວກຊື້, ຕະຫຼາດສິດ, ບ້ານນ້ຳມັນເຊື້ອໄຟ ແລະ ຮ້ານຈໍາໜ່າຍອາຍແກັດຫຼງຕົ້ມ.

2. ກຳນົດເວລາ ເປີດ-ປິດ ໃຫ້ບັນດາຕະຫຼາດ ແລະ ຮ້ານຄ້າ ດັ່ງນີ້:

- ຕະຫຼາດສິດ ອະນຸຍາດໃຫ້ເປີດແຕ່ 6:00 ໂມງ ຫາ 18:00 ໂມງ;
- ສູນການຄ້າ ແລະ ຮ້ານສັບຜະສົນຄໍາ ອະນຸຍາດໃຫ້ເປີດແຕ່ 9:00-18:00 ໂມງ;
- ຮ້ານຊຸບເບີມາເກັດ ທີ່ບໍ່ຕັ້ງຢູ່ໃນສູນການຄ້າ ແລະ ຮ້ານສັບຜະສົນຄໍາອະນຸຍາດໃຫ້ເປີດແຕ່ 8:00-19:00 ໂມງ;
- ຮ້ານມິນິມາດ ທີ່ບໍ່ຕັ້ງຢູ່ໃນສູນການຄ້າ ແລະ ຮ້ານສັບຜະສົນຄໍາ ອະນຸຍາດໃຫ້ເປີດແຕ່ 6:00-20:00 ໂມງ;
- ຮ້ານຄ້າຂາຍຢ່ອຍ ທີ່ບໍ່ຕັ້ງຢູ່ໃນສູນການຄ້າ ແລະ ຮ້ານສັບຜະສົນຄໍາ ອະນຸຍາດໃຫ້ເປີດແຕ່ 6:00-20:00 ໂມງ;
- ຮ້ານຄ້າຂາຍຍົກ ອະນຸຍາດໃຫ້ເປີດແຕ່ 7:00-17:00 ໂມງ.

ຄ. ເຂດ/ບ້ານສີຂຽວ:

1. ອະນຸຍາດດຳເນີນກິດຈະການຮ້ານຄ້າຂາຍຍົກ ແລະ ຮ້ານຄ້າຂາຍຢ່ອຍ ທີ່ຂາຍສິນຄ້າປະເພດສະບຽງອາຫານ, ຮ້ານຂາຍສິນຄ້າອຸປະໂພກ-ບໍລິໂພກທົ່ວໄປ, ຮ້ານຂາຍອຸປະກອນການແພດ, ຮ້ານຂາຍຢາ, ຮ້ານຂາຍເຄື່ອງມືຮັບໃຊ້ການຜະລິດກະສິກຳ ຕັ້ງຢູ່ ຫຼື ບໍ່ຕັ້ງຢູ່ ໃນສູນການຄ້າ, ຮ້ານສັບຜະສົນຄໍາ, ຮ້ານສະດວກຊື້, ຕະຫຼາດສິດ ຫຼື ຕະຫຼາດຂາຍເຄື່ອງກະສິກຳ, ບ້ານນ້ຳມັນເຊື້ອໄຟ ແລະ ຮ້ານຈໍາໜ່າຍອາຍແກັດຫຼງຕົ້ມ.

2. ກຳນົດເວລາ ເປີດ-ປິດ ໃຫ້ບັນດາຕະຫຼາດ ແລະ ຮ້ານຄ້າ ດັ່ງນີ້:

- ຕະຫຼາດສິດ ອະນຸຍາດໃຫ້ເປີດແຕ່ 5:00 ໂມງ ຫາ 19:00 ໂມງ;
- ສູນການຄ້າ ແລະ ຮ້ານສັບຜະສົນຄໍາ ອະນຸຍາດໃຫ້ເປີດແຕ່ 9:00-19:00 ໂມງ;
- ຮ້ານຊຸບເບີມາເກັດ ທີ່ບໍ່ຕັ້ງຢູ່ໃນສູນການຄ້າ ແລະ ຮ້ານສັບຜະສົນຄໍາອະນຸຍາດໃຫ້ເປີດແຕ່ 7:00-20:00 ໂມງ;
- ຮ້ານມິນິມາດ ທີ່ບໍ່ຕັ້ງຢູ່ໃນສູນການຄ້າ ແລະ ຮ້ານສັບຜະສົນຄໍາ ອະນຸຍາດໃຫ້ເປີດແຕ່ 6:00-22:00 ໂມງ;
- ຮ້ານຄ້າຂາຍຢ່ອຍ ທີ່ບໍ່ຕັ້ງຢູ່ໃນສູນການຄ້າ ແລະ ຮ້ານສັບຜະສົນຄໍາ ອະນຸຍາດໃຫ້ເປີດແຕ່ 6:00-22:00 ໂມງ;
- ຮ້ານຄ້າຂາຍຍົກ ອະນຸຍາດໃຫ້ເປີດແຕ່ 6:00-18:00 ໂມງ.

II. ມາດຕະການປ້ອງກັນສະກັດກັ້ນ ແລະ ຄວບຄຸມ:

ເພື່ອຮັບມືກັບການແຜ່ລະບາດຂອງພະຍາດ COVID-19 ສໍາລັບຫົວໜ່ວຍທຸລະກິດທີ່ໄດ້ຮັບອະນຸຍາດໃຫ້ເປີດ ຕ້ອງປະຕິບັດຕາມເງື່ອນໄຂດັ່ງລຸ່ມນີ້:

1. ສະຖານທີ່ ແລະ ອຸປະກອນ:

- 1) ໃຫ້ແຍກປະຕູທາງເຂົ້າ ແລະ ທາງອອກ ຢ່າງຈະແຈ້ງ, ສໍາລັບປະຕູທາງເຂົ້າ ຕ້ອງຈັດໃຫ້ມີການວັດແທກອຸນຫະພູມ ແລະ ມີເຈວລ້າງມື ຫຼື ເຫຼົ້າສໍາລັບຂ້າເຊື້ອ ໄວ້ບໍລິການສໍາລັບຜູ້ມາໃຊ້ບໍລິການ ແລະ ພະນັກງານ;
- 2) ຕ້ອງກໍານົດການຮັກສາໄລຍະຫ່າງ ຢ່າງໜ້ອຍ 01 ແມັດຂຶ້ນໄປ ຂອງຜູ້ມາໃຊ້ບໍລິການ, ສໍາລັບເຂດພື້ນທີ່ສີແດງ ຕ້ອງຈໍາກັດຈໍານວນຄົນຜູ້ທີ່ມາໃຊ້ບໍລິການ ແລະ ກໍານົດໄລຍະຫ່າງ 02 ແມັດຂຶ້ນໄປ.
- 3) ບໍລິເວນໂຕະຈ່າຍເງິນ ຕ້ອງມີເຈວລ້າງມື ຫຼື ເຫຼົ້າສໍາລັບຂ້າເຊື້ອ ເພື່ອໃຫ້ບໍລິການພາຍຫຼັງຈ່າຍເງິນແລ້ວ;
- 4) ອຸປະກອນ ແລະ ເຄື່ອງໃຊ້ທີ່ມີການສໍາຜັດເລື້ອຍໆ ເຊັ່ນ: ກະຖໍາ ແລະ ລໍ່ຍູ້ເຄື່ອງ, ບ່ອນກົດລິບ, ລະບຽງ ຫຼື ຮາວປະຕູ ຫ້ອງນໍ້າ, ຫ້ອງນໍ້າ ແລະ ອື່ນໆ ຕ້ອງອະນາໄມ ເຊົ້າ, ສວຍ ແລະ ແລງ ດ້ວຍນໍ້າຢາຂ້າເຊື້ອ ເປັນຕົ້ນ ໂຊດຽມຮາຍໂປກຼໍຣິດ (Sodium Hypochlorite) 0,1%, ໄຮເຕີ ຫຼື ຢາຂ້າເຊື້ອທີ່ໄດ້ມາດຕະຖານ ທີ່ຜູ້ປະກອບການມີ;

2. ສໍາລັບຜູ້ປະກອບການ:

- 1) ຕ້ອງຈັດໃຫ້ມີການກວດກ້າກອງ ແລະ ວັດແທກອຸນຫະພູມພະນັກງານກ່ອນເຂົ້າເຮັດວຽກປະຈໍາວັນ ຫາກພົບວ່າ ພະນັກງານຜູ້ໃດມີອຸນຫະພູມສູງກວ່າ 37.5 ອົງສາເຊ ຄວນໃຫ້ພັກຜ່ອນຢູ່ເຮືອນ ແລະ ຫາກມີອາການໄຂ້, ໄອ, ຫັ້ນ ໃຈຍາກ ຕ້ອງໃຫ້ໄປກວດຢູ່ໂຮງໝໍທີ່ຖືກກໍານົດເປັນບ່ອນກວດພະຍາດ COVID-19;
- 2) ຕ້ອງຕິດປ້າຍ ຫຼື ແຈ້ງບອກໃຫ້ຜູ້ມາໃຊ້ບໍລິການໃສ່ຜ້າອັດປາກ-ດັງ ແລະ ວັດແທກອຸນຫະພູມກ່ອນເຂົ້າໃຊ້ບໍລິການໃນ ຮ່ານ, ຕ້ອງມີສະຖານທີ່ບໍລິການຜ້າອັດປາກ-ດັງໃຫ້ແກ່ຜູ້ມາໃຊ້ບໍລິການໃນກໍລະນີທີ່ບໍ່ໄດ້ກະກຽມມາ;
- 3) ຕ້ອງໃຫ້ຂໍ້ມູນ, ຄວາມຮູ້, ຄໍາແນະນໍາ ດ້ວຍການປະຊາສໍາພັນ ກ່ຽວກັບ ການປ້ອງກັນການລະບາດພະຍາດ COVID-19 ໃຫ້ກັບຜູ້ທີ່ເຂົ້າມາໃຊ້ບໍລິການ;
- 4) ຈັດໃຫ້ມີເຈວລ້າງມື ຫຼື ເຫຼົ້າສໍາລັບຂ້າເຊື້ອ ໄວ້ປະຕູທາງເຂົ້າ, ຫ້ອງນໍ້າ, ບໍລິເວນໂຕະຈ່າຍເງິນ ເພື່ອບໍລິການໃຫ້ຜູ້ມາ ໃຊ້ບໍລິການ ແລະ ພະນັກງານຂອງຮ່ານ;
- 5) ພະນັກງານທຸກຄົນຕ້ອງສວມໃສ່ຜ້າອັດປາກ-ດັງ, ຖົງມື ຫຼື ອຸປະກອນ ປ້ອງກັນການຕິດເຊື້ອພະຍາດ COVID-19 ໃນ ການໃຫ້ບໍລິການແກ່ລູກຄ້າ, ລວມທັງໃນເວລາເກັບມ້ຽນເຄື່ອງໃນຮ່ານ ແລະ ອະນາໄມອຸປະກອນ ໂດຍສະເພາະໃນ ບໍລິເວນທີ່ມີຜູ້ສໍາຜັດເລື້ອຍໆ ດ້ວຍນໍ້າຢາຂ້າເຊື້ອ ເຊັ່ນ: ໂຊດຽມຮາຍໂປກຼໍຣິດ (Sodium Hypochlorite) 0,1% ຫຼື ຢາຂ້າເຊື້ອທີ່ໄດ້ມາດຕະຖານອື່ນໆ ທີ່ຜູ້ປະກອບການມີ;
- 6) ຕ້ອງແຕ່ງຕັ້ງພະນັກງານຮັບຜິດຊອບພິວິວພັນປະສານງານສະເພາະວຽກປ້ອງກັນ ແລະ ຄວບຄຸມການແຜ່ລະບາດພະ ຍາດ COVID-19 ພ້ອມດ້ວຍກໍານົດເປີໂທຕິດຕໍ່ ແລ້ວແຈ້ງໃຫ້ບັນດາຫ້າງຮ່ານຕ່າງໆໃນຕະຫຼາດ ຫຼື ສູນການຄ້າ, ຮ່ານສັບພະສິນຄ້າຮັບຊາບ ແລະ ສາມາດພິວິວພັນປະສານງານໃນກໍລະນີພົບຜູ້ສົງໄສຕິດເຊື້ອພະຍາດ COVID-19;
- 7) ພະນັກງານທີ່ຮັບຜິດຊອບແຕ່ງຕັ້ງ ຕ້ອງກວດກາຈໍານວນຄົນທີ່ເຂົ້າມາໃຊ້ບໍລິການ ບໍ່ໃຫ້ແອອັດ ໃນກໍລະນີ ທີ່ມີຜູ້ເຂົ້າ ມາໃຊ້ບໍລິການຫຼາຍ ແມ່ນໃຫ້ຈໍາກັດ ຈໍານວນຕາມຄວາມເໝາະສົມຂອງຮ່ານຄ້າ;

3. ສໍາລັບຜູ້ມາໃຊ້ບໍລິການ:

- 1) ທຸກຄົນທີ່ເຂົ້າມາໃຊ້ບໍລິການ ຕ້ອງໄດ້ຮັບການວັດແທກອຸນນະພູມ ຖ້າຝົບວ່າມີອຸນຫະພູມສູງກວ່າ 37.5 ອົງສາເຊ ແມ່ນບໍ່ອະນຸຍາດໃຫ້ເຂົ້າໃນອຳນ;
- 2) ຕ້ອງລ້າງມືດ້ວຍເຈວລ້າງມື ຫຼື ເຫຼົ້າສໍາລັບຂໍ້າເຊື້ອ ທີ່ອຳນກະກຽມໄວ້ ແລະ ໃສ່ຜ່າອັດປາກ-ດັງ;
- 3) ຕ້ອງຮັກສາໄລຍະໜ່າງຂອບເຂດລັດສະໝີ ຢ່າງໜ້ອຍ 01 ແມັດ ຂຶ້ນໄປ;
- 4) ການໄອ-ຈາມໃນອຳນຄໍ້າ ຕ້ອງປະຕິບັດຕາມຫຼັກການສາທາລະນະສຸກທີ່ໄດ້ວາງອອກໃນໄລຍະການລະບາດຂອງພະຍາດ COVID-19;
- 5) ເວລາກັບເຮືອນຕ້ອງໄດ້ປະຕິບັດຫຼັກການສາທາລະນະສຸກທີ່ໄດ້ວາງອອກ ເຊັ່ນ: ລ້າງມື, ປ່ຽນເຄື່ອງ ແລະ ອາບນໍ້າ.

III. ການຈັດຕັ້ງປະຕິບັດ

1. ມອບໃຫ້ພະແນກອຸດສາຫະກຳ ແລະ ການຄ້າແຂວງ, ນະຄອນຫຼວງ ແລະ ຫ້ອງການອຸດສາຫະກຳ ແລະ ການຄ້າເມືອງ, ນະຄອນ ເປັນເຈົ້າການສົມທົບກັບພາກສ່ວນທີ່ກ່ຽວຂ້ອງ ໃນການໂຄສະນາເຜີຍແຜ່ແຈ້ງການສະບັບນີ້ໃຫ້ແກ່ບັນດາຫົວໜ່ວຍວິສາຫະກິດ ລວມທັງປະຊາຊົນຜູ້ມາໃຊ້ບໍລິການໃຫ້ເຂົ້າໃຈ ແລະ ພ້ອມກັນຈັດຕັ້ງປະຕິບັດຢ່າງເຂັ້ມງວດ; ພ້ອມກັນນັ້ນ, ຊຸກຍູ້ສິ່ງເສີມຜູ້ປະກອບການທີ່ມີເງື່ອນໄຂໃຫ້ຂາຍສິນຄ້າທົ່ວໄປຜ່ານສື່ອອນລາຍ ເພື່ອຫຼຸດຄວາມແອອັດໃນການໄປຊື້ສິນຄ້າຕົວຈິງໃນຫ້ອງຕະຫຼາດສູນການຄ້າ ແລະ ອຳນສັບພະສິນຄ້າ ແຕ່ຕ້ອງຮັບປະກັນດ້ານຄຸນນະພາບ, ຄວາມສະອາດ ແລະ ຄວາມປອດໄພຂອງສິນຄ້າ;

2. ມອບໃຫ້ພະແນກອຸດສາຫະກຳ ແລະ ການຄ້າແຂວງ, ນະຄອນຫຼວງ ແລະ ຫ້ອງການອຸດສາຫະກຳ ແລະ ການຄ້າເມືອງ ສົມທົບກັບຄະນະສະເພາະກິດຕາມຂັ້ນຂອງຕົນ ສາມາດກຳນົດຈຸດຈຳໜ່າຍສິນຄ້າອຸປະໂພກ-ບໍລິໂພກນອກຈາກຕະຫຼາດ ແລະ ອຳນຄໍ້າທີ່ໄດ້ກ່າວມາຂ້າງເທິງທີ່ເຫັນວ່າມີຄວາມຈຳເປັນ ຕາມສະພາບການລະບາດ ແລະ ຄວາມສ່ຽງຢູ່ພາຍໃນແຂວງຂອງຕົນ;

3. ມອບໃຫ້ພະແນກອຸດສາຫະກຳ ແລະ ການຄ້າແຂວງ, ນະຄອນຫຼວງ ແລະ ຫ້ອງການອຸດສາຫະກຳ ແລະ ການຄ້າເມືອງ, ນະຄອນ ຕິດຕາມ, ກວດກາ ແລະ ສະຫຼຸບລາຍງານຜົນຂອງການຈັດຕັ້ງປະຕິບັດແຈ້ງການສະບັບນີ້. ຖ້າຫາກການຈັດຕັ້ງປະຕິບັດຝົບບັນຫາ ຫຼື ຂໍ້ຫຍຸ້ງຍາກ ໃຫ້ປະສານຫາຄະນະສະເພາະກິດຂອງແຂວງ, ເມືອງ ຂອງຕົນ ຂໍ້ທົດຊີ້ນຳເພື່ອຄວາມເປັນເອກະພາບ ຫຼື ສາມາດສະເໜີຫາຄະນະສະເພາະກິດຂອງກະຊວງອຸດສາຫະກຳ ແລະ ການຄ້າ;

4. ແຈ້ງການສະບັບນີ້ມີຜົນສັກສິດນັບແຕ່ມີລົງລາຍເຊັນເປັນຕົ້ນໄປ. ໃນກໍລະນີ ມີການປ່ຽນແປງ ກະຊວງອຸດສາຫະກຳ ແລະ ການຄ້າ ຈະແຈ້ງໃຫ້ຊາບຕື່ມເປັນແຕ່ລະໄລຍະ.

ຮອງລັດຖະມົນຕີ
 ຄະນະສະເພາະກິດ ເພື່ອປ້ອງກັນ, ຄວບຄຸມ ແລະ
 ແກ້ໄຂການລະບາດຂອງພະຍາດ COVID-19



ສົມຈິດ ອິນທະມິດ